


ບົດທີ 19 ໄພນ້ຳຖ້ວມ

 ຫັດອ່ານ



ປະເທດເຮົາເຄີຍປະສົບກັບໄພນ້ຳຖ້ວມ ຍ້ອນນ້ຳນອງຢ່າງຮຸນແຮງ, ສາເຫດມາຈາກສະພາບດິນຟ້າອາກາດມີການປ່ຽນແປງ ຈຶ່ງເກີດໄພນ້ຳຖ້ວມໃນລະດູຝົນ. ໄລຍະຜ່ານມາປະຊາຊົນເຮົາອາໄສການຖາງປ່າເຮັດໄຮລ້ຽງຊີບເປັນຕົ້ນຕໍ ຈຶ່ງພາໃຫ້ປ່າດົງອັນຕົບໜ້າຖືກທຳລາຍເກືອບໝົດ. ຢູ່ຕາມຍອດຫ້ວຍ ແລະ ແຄມເຊບໍ່ມີຕົ້ນໄມ້ເພື່ອຮັກສາແຫຼ່ງນ້ຳເອົາໄວ້.

ເມື່ອຝົນຕົກ ນ້ຳຈະໄຫຼລົງຈາກບ່ອນສູງສູ່ຫ້ວຍຮ່ອງຄອງບຶງ ແລະ ສາຂາແມ່ນ້ຳຂອງເຮັດໃຫ້ແມ່ນ້ຳຂອງຢຶ່ງຂຶ້ນຢ່າງກະທັນຫັນ ຈຶ່ງພາໃຫ້ເກີດໄພນ້ຳຖ້ວມ. ຖ້າຝົນຕົກໜັກ ບາງເຂດແຂວງທີ່ມີພື້ນທີ່ຕ່ຳ ມັກມີນ້ຳຖ້ວມເຮ່ນາ, ຮົ່ວສວນ, ເຮືອນຊານບ້ານຊ່ອງ ແລະ ອື່ນໆ. ນ້ຳຖ້ວມນີ້ເປັນໄພອັນຕະລາຍຕໍ່ຊີວິດ, ຊັບສິນ ແລະ ຜົນລະປູກ ເຊິ່ງເຮັດໃຫ້ເຮືອນຊານເພພັງ, ຄົນ ແລະ ສັດລ້ຽມຫາຍຕາຍໄປຢ່າງຫຼວງຫຼາຍ ອັນເນື່ອງມາຈາກເກີດພະຍາດຕ່າງໆ ເປັນຕົ້ນແມ່ນ

ຖອກທ້ອງ, ຕາແດງ ແລະ ອື່ນໆ. ຄົນທັງຫຼາຍຂາດທີ່ເພິ່ງພາອາໄສ ແລະ ຂາດອາຫານການກິນ ເປັນເວລາດົນນານ.

ເພື່ອຫຼີກເວັ້ນຄວາມເສຍຫາຍທີ່ເກີດຈາກໄພນ້ຳຖ້ວມ ພວກເຮົາຄວນຕິດຕາມຂ່າວພະຍາກອນອາກາດແຕ່ລະໄລຍະເປັນປະຈຳ ພ້ອມນັ້ນພວກເຮົາຕ້ອງມີແຜນປ້ອງກັນໄພນ້ຳຖ້ວມ ສິ່ງສຳຄັນຄວນຍຸຕິການຖາງປ່າ ແລະ ພ້ອມກັນປູກຕົ້ນໄມ້ໃຫ້ກາຍເປັນປ່າຄືນ ເພື່ອປ້ອງກັນການເກີດໄພທາງທຳມະຊາດອື່ນອີກ.

ອະທິບາຍສັບ

ພຶກສາຊາດ	:	ຕົ້ນໄມ້.
ຍຸຕິ	:	ຈົບລົງ, ຍົກເລີກ.
ນ້ຳນອງ	:	ນ້ຳຂຶ້ນຫຼາຍ, ນ້ຳມາກໄຫຼແຮງ.
ພະຍາກອນ	:	ການທວາຍລ່ວງໜ້າ.
ສາເຫດ	:	ຕົ້ນເຫດ, ທີ່ມາຂອງເຫດ.

ຄຳຖາມ

1. ສາເຫດອັນໃດທີ່ພາໃຫ້ເກີດໄພນ້ຳຖ້ວມ?
2. ຜົນເສຍຫາຍທີ່ເກີດຈາກໄພນ້ຳຖ້ວມມີຫຍັງແດ່?
3. ພວກເຮົາຄວນເຮັດແນວໃດເພື່ອປ້ອງກັນບໍ່ໃຫ້ເກີດໄພນ້ຳຖ້ວມ?

ສ.ວ.ສ
ສະຫງວນລິຂະສິດ

ໄວຍາກອນ

ປະໂຫຍກຄຳຖາມ

ປະໂຫຍກຄຳຖາມ ແມ່ນປະໂຫຍກຕັ້ງຂຶ້ນເພື່ອຖາມ ແລະ ຕ້ອງໃຊ້ເຄື່ອງໝາຍຖາມຢູ່ທ້າຍປະໂຫຍກໃນເວລາຂຽນເຊັ່ນ: ໃຜ, ແມ່ນຫຍັງ, ຍ້ອນຫຍັງ, ແນວໃດ, ຍ້ອນສາເຫດອັນໃດ.

- ຕົວຢ່າງ:**
1. ຍ້ອນຫຍັງປະເທດລາວເຮົາຈຶ່ງປະສົບກັບໄພນ້ຳຖ້ວມ?
 2. ປ່າດົງອັນຕຶບໜາຖືກທຳລາຍຍ້ອນສາເຫດອັນໃດ?
 3. ເພື່ອຮັກສາແຫຼ່ງນ້ຳເອົາໄວ້ ເຮົາຄວນເຮັດແນວໃດ?



ຂຽນຫວາຍ

ຈົ່ງຂຽນຫວາຍເລີ່ມແຕ່ ປະເທດເຮົາ..... ດົນນານ.

ຄໍາຖາມ

1. ແຕ່ກ່ອນປະຊາຊົນເຮົາເຮັດຫຍັງເປັນອາຊີບຕົ້ນຕໍ?
2. ຖ້າຝົນຕົກໜັກເຂດທີ່ມີຜືນທີ່ຕ່ຳຈະເປັນແນວໃດ?
 - 1) ຈົ່ງສ້າງປະໂຫຍກຄໍາຖາມຕາມເນື້ອໃນລຸ່ມນີ້:
 - ກ. ນ້ຳຖ້ວມນີ້ເປັນໄພອັນຕະລາຍຕໍ່ຊີວິດ ແລະ ຊັບສິນ.
 - ຂ. ນ້ຳນອງຢ່າງຮຸນແຮງຍ້ອນດິນຟ້າອາກາດມີການປ່ຽນແປງ.
 - ຄ. ພວກເຮົາຄວນຕິດຕາມຂ່າວພະຍາກອນອາກາດ.
 - 2) ຈົ່ງສ້າງປະໂຫຍກຄໍາຖາມອື່ນໃຫ້ໄດ້ 5 ປະໂຫຍກໃສ່ປຶ້ມຂຽນຂອງຕົນເອງ.

ສ.ວ.ສ
ສະຫງວນລິຂະສິດ